

Jghajtu b'kemm kellhom saħħa r-raħħala:  
 "Tuh il-kelb! Żewġt uċuh! Assassini!"

Min bl-għesielegħ tas-siġar ivenvnu,  
 Min bil-ġebel, in-nies fuqu ġriet:  
 Hu mill-ewwel induna bin-nasba,  
 U telqilha dikment għal ġol-wied.

Għal warajh ġibdu dlonk u sal-baħar  
 Baqghu jrossu sa kemm fuq il-blat  
 Fl-aħħar wasal Kurradu u n-nies għajtet:  
 "Nifgawh mela lil dax-xellerat!"

'Mma Kurradu f'wiċċ l-ilma fis telaq  
 Il-mantell, fuqu ntafa' għarrkobbtejh;  
 Qam ir-rih, u l-mantell qata' 'l barra;  
 I hemm baqghet in-nies thares lejh.

Rawh idejh jgħolli 'l fuq fit-talb tiegħu  
 Lill-Mulej biex jaħfrilhom dad-dnub:  
 Ilkoll telqu l-għesielegħ u l-ġebel.  
 U bdew jghajtu lill-bniedem maħrub;

"Deh aħfrilna, iddew, o Kurradu!  
 Erga' fostna u minn qalbna nwegħduk  
 Illi nbiddu dil-ħajja qarrieqa,  
 U li f'kull ma widdibtna nobduk."

Imma kliemhom le reġa' ġieb lura  
 'L-eremita tal-knisja tal-wied:  
 Rawh isalpa lejn Għawdex, u fl-aħħar  
 Sar daqs tikka, u għab fl-akbar skiet.

Reġgħu terrqu sal-knisja fejn jgħammar  
 Kien Kurradu, u hemm fuq l-altar,  
 Il-bastun tiegħu qiegħdu, u telqu  
 B'qalb mifnija tan-niket bl-imrar.

Hekk kif telaq minn hemm San Kurradu,  
 Siktet f'daqqa n-nixxiegha tal-wied:  
 Nixfu s-siġar u miet il-ward kollu;  
 U l-għollieq u l-ħurtan aktar ždied.

Frieħ in-naħal minn hemm kollha siefru,  
 U aktar hošhom fil-wied ma nstemax;  
 Il-għasafar ukoll taru 'l barra:  
 Hlief mazkan u gremxul ma baqax.

Wied il-Għasel — għax hekk baqa' jismu —  
 Taht ir-raħal ma kienx għall-Mostin  
 Hlief ticrita li minnha s-sibbiena  
 Kienu jaqbzu għal fuq ir-raħlin.

Siegħa lejl siksniġiet kienu jidhlu  
 Minn ġol-Qawra dikment ġo dal-wied;  
 Jaħtfu bhejjem u nies u jgħorruhom  
 Lejn ix-xwieni tal-lejla fis-skiet.

Għadda ž-żmien, u l-bastun ta' Kurradu  
 Mimli ward fuq l-altar kien misjub:  
 San Kururadu mis-sema b'hekk wera  
 Lill-Mostin li nħafrilhom id-dnub.

U l-Mostin ftakru l-wegħda li għamlu  
 Lil Kurradu x'hin tbiegħed mix-xatt,  
 U b'idejhom bnew knisja mill-akbar.  
 U mill-isbaħ li d-dinja rat qatt.

## Rajtek Tistenna

Rajtek tistenna ħiemda fuq is-setaħ,  
 lix-xemx ta' mħabbtek tersaq lejx mill-bogħod:  
 f'għajnejk u fuq xofftejk id-dawl tat-tama,  
 qalbek ġo sidrek bħal għasfur tirtogħod.

Rajtek tistenna ħiemda fuq is-setaħ  
 lil frott imħabbtek, manna mis-smewwiet;  
 f'għajnejk il-holm fejn rajtu kbir fost šabu,  
 ismu jidwi b'tifhir ma' rhula u bliet.

Rajtek tistenna ħiemda fuq is-setaħ  
 — riefnu qerried kien minn fuq l-art għaddej —  
 u 'l frott imħabbtek dak ir-riefnu ġarru  
 u int stennejt; iżda stennejt għal xejn.

Rajtek tistenna ħiemda fuq is-setaħ ...

George Zammit  
 H'Attard, 9-VII-75.